

# Ngunruuk

## Na phaisa tuahtoning ttialnak

Ngunruuk cu na phaisa him tein na chiah khawhnak hmun an si.

### Bank account hi zeidah a si?

Bank account cu na phaisa na chiahnak ngunruuk a si. Nangmah min in a si. Na ngunruuk ah phaisa na chiah khi (deposit) ti a si. Na ngunruuk chungin phaisa na chuah khi (withdrawal) ti a si.

### Bank account a rianttuanning zeitin dah a si?

Na ngunruuk chungah na khumh mi le na chuahmi kha cazin a ttial. Na ngunruuk chung phaisa tang cu kha caan te i na ngunruuk chungah a um mi phaisa khi a si. Ngunruuk phaisa chiahnak na tuah tikah debit card le pumpak nih hngalhmi nambat PIN an in pek lai.

### Debit card cu zeidah a si?

Debit card cu na ngunruuk chung phaisa chuahnak ah hman mi asilole thil cawknak ah hman mi plastic card a si. Na ngunruuk he aa pehtlai i na ngeih mi phaisa lawng kha a hman.

### PIN cu zeidah a si?

Hihi lung 4 a um mi pumpak nambat na ngunruuk on nak ah hman mi a si.

### Zeitin dah na phaisa na zoh na lak khawh lai?

Na ngunruuk chung phaisa laknak caah debit card le PIN nambat na herh.

**Automatic Teller Machine:** ATM cu ngunruuk aa tuahmi pawl ngunruuk zungah kal hau loin phaisa an chuah khawhnak seh pakhat a si.

**Electronic Funds Transfer at Point Of Sale:** EFTPOS cu phaisa i ken hau lo in thil man peknak a si.

### Hngal Peng:

- ▶ Banking timi cu na ngunruuk chung, phaisa cawitu bu asilole innsatu bu chung ah him tein phaisa na chiah khi a si.
- ▶ PIN timi cu na ngunruuk chung zohnak caah hman mi pumpak nambat a si.
- ▶ Na PIN cu a ho hmanh na chim hna lai lo.
- ▶ Na PIN kha na bank card he chiatti hrimhrim hlah.

Na ngunruuk sining le a man kong tamdeuh in hngalh na duh a si ahcun na ngunruuk kha chawn hna asilole an website ah zoh.



## Liza cu ngunruuk man pek aa huah

Nikhatni ah Liza cu Mirang holh cawnnak sianginn lei kalnak caah ngunruuk aa tuahnak Commonwealth Bank ATM in phaisa \$20 a chuah. Nihnihni ah a cacawnnak ah cauk cawk a herh i cauk dawr a lenglei ah a um mi Westpac Bank ATM in phaisa \$20 a chuah. Nithumni ah baisakup zoh ah a kal i cu ka ah a um mi ANZ ATM in phaisa \$30 a chuah.

Liza cu Nilini ah ka Centrelink hlauh a lut lai ti kha a hngalh. A ngunruuk chungah phaisa luh le luhlo zoh ruah ah khuachung dawr ah a um mi Commonwealth Bank ATM ah a va zoh. Liza a ngunruuk ah a um mi phaisa aa ruahnak lengin a tlawmdeuh caah ka khuaruah a har. A lungre a thei cang zeica tiah inn hlan man a pek i rawl a cawk a hau cang.

Liza cu zeiruangah dah a ngunruuk chungah phaisa tamdeuh a um lo ti aa fiang lo cun ATM hi aa palh lai i a um mi phaisa zat hi a diklo in a ka chimh tiah a ruah. Cu caah ngunruuk zung ah a kal i cuka i rian a ttuanmi Sandeep kha a va chimh.

Sandeep nih Liza cu na ngunruuk chungah a um mi phaisa cu hi vial hi a si ko tiah a chimh. Cun ATM in phaisa na chuahnak man na pek caah na phaisa a zor ti zong kha a chimh. Cun Sandeep nih Liza cu nangmah ngunruuk ta a si lomi ATM in phaisa na chuah tikah siseh zarhkhah ah voi tamtuk ATM in phaisa na chuah ah siseh a man na pek a hau tiah a chimh.

Sandeep nih Liza cu zarhkhat chung na herh hnga zat phaisa tuakchungnak ngei law a ttha tiah ruahnak a pek. Cun na herh zat kha voikhat ah chuah dih ko tiah ruahnak a pek. Hihi voitamtuk phaisa chuahman pek lo in hrialnak lam pakhat a si.

This page has been intentionally left blank.